

د یلغی المقالة اهل البجا لہ غیر متعصب دلا عائب
اور لوگوں کو اس کے سامنے حاجت ظاہرے کی ضرورت نہیں ہوتی تھی۔ کیونکہ وہ
خود اپنی ثقافت المعرفۃ سے ان کے دل کی باتوں کو سمجھ لیتا تھا۔ اور ان کے بارے میں
فیصلہ کر دیتا تھا۔ بغیر اس کے کہ کوئی اسے برا کہے یا وہ کسی کو عیب لگائے۔

مذکورہ بالا اشعار میں چوتھے شعر پر تبصرہ کرتے ہوئے قلم نے لکھا ہے۔

ولیس ینبغی لیساً ظراً أن یقل خطاً فی وضع
ملیح موضع المدح بالفضائل النفسیة لانت ملیحاً
فی ہذا الموضع لیس ہذا لآمین قولہم "قریش یلح الناس"
ای کتبہ فی ہم و الذی یشہد بعبثہ قولہ
ثقاب یخذل بالثائب لانت ہذا من جنس الراہی
والحد ث لہ

لفظ ملح کے بارے میں کسی کو یہ خیال نہیں کرنا چاہیے
کہ فضائلِ نسب کی جگہ رکھ کر شاعر نے غلطی کی ہے۔ کیوں کہ یہاں
ملح یعنی حسن و خوبصورتی کے نہیں ہیں بلکہ یہ عربوں کا قول
قریش یلح الناس سے ماخوذ ہے۔ یعنی قریش صاحبِ فہم و
ادراک ہیں۔ ان کی عقل سے لوگوں کے مرضِ جہالت کو شفا
ملتی ہے۔ چنانچہ ثقاب یخذل بالثائب کا قرینہ بھی موجود ہے
جو معنائے مذکور کی صحت پر دلالت کرتا ہے۔ کیونکہ ثقابتِ اردشن
طبعی اور اصابتِ رائے کو کہتے ہیں۔

یہاں عربی کی مذکورہ بالا عبارت کا آخری لفظ الحدّث کے بجائے الحدّس بالسن ہونا چاہیے۔ لغت میں جس کے معنی سرعة الانتقال فی الفہم والاستنتاج کے ہیں۔ اسی کو نقابۃ المعنیۃ یا زیر کئی حس سے تعبیر کیا جاسکتا ہے۔ یہ یا تو کتابت کی غلطی ہے یا اصل مسودے کی کیونکہ الحدّس نام ہے دو انتقالوں کے مجموعے کا جو دفعتاً واقع ہوں۔ اول کسی نامعلوم چیز کو جاننے کے لیے اس کے مہادی و مقدمات کی طرف مطلوب سے انتقال ذہنی۔ پھر ان مہادی سے مطلب کی طرف واپسی۔ اس انتقال ذہنی کے پورے PROCESS کو اصطلاح میں حدّس کہتے ہیں۔

مثال کے طور پر اگر ہم حدوث عالم کے بارے میں غور کریں تو دفعتاً ہمارا ذہن اس بات کی طرف منتقل ہوگا کہ احوال عالم یا عالم تغیر پذیر ہے متغیر سے انتقال ذہنی ہوا۔ حدوث کی طرف۔ یعنی جو چیزیں متغیر ہوتی ہیں وہ حادث بھی ہوتی ہیں۔ مگر تغیر حادث۔ لہذا عالم حادث ہے۔ یہاں مہادی سے دعوت کی طرف انتقال ذہنی ہوا۔ اب اگر یہ دفعتاً ہے تو وہ حدّس ہے اور اگر تدریجاً ہے تو وہ فکر ہے۔

۴ نقد الشعر کے دیباچہ میں شارح نے لکھا ہے:-

فإن کتاب نقد الشعر للعلامة الفحامة ابی الفرج قدامہ بن جعفر

الکاتب اقل کتاب وضع فی علم تنقید الشعر مرتبین جودتہا

وسداعتہ وحسنہ وقبحہ :-

اس عبارت میں شارح نے فی علم تنقید الشعر کہا ہے۔ جب کہ عربی میں نقد باب التفعیل سے مستعمل نہیں ہوتا۔ فصرّ بنصر یا باب الافتعال سے آتا ہے۔ اس لیے فی علم نقد الشعر یا فی علم انتقاد الشعر ہونا چاہیے۔ یہ ایسی ہی غلطی ہے جیسا کہ مشہور ہے کہ صاحب قاموس۔ عبد الدین فیروز آبادی نے شمع کشن کا ترجمہ عربی میں اکتلی السی اچ کیا۔ پھر ان کو معلوم ہوا کہ عاوردہ عرب کے خلاف ہے تو اکتلی السی اچ کر دیا۔

حضرت حاجی امداد اللہ مہاجر کی کے ملفوظات

جناب شہزاد احمد صاحب فاروقی استاد عربی، دہلی کالج - دہلی

پچھلی صدی میں حضرت حاجی امداد اللہ مہاجر کی علیہ الرحمۃ کی ذات بیع برکات اللہ کی نشانیوں سے ایک نشانی تھی۔ اُن کی مبارک زندگی کا مطالعہ کیجئے تو معلوم ہوگا کہ وہ پارس کے پتھر کی سی مہیت رکھتے تھے، جسے اُن کی خدمت نصیب ہو گئی وہی کندن بن گیا۔ آج عرب و عجم میں اُن کا روحانی فیض جاری ہے۔ ہندوستان اور پاکستان میں کوئی عالم شاید ایسا ہو جو حاجی صاحب کو جانتا نہ ہو اور اُن سے عقیدت و ارادت کا رشتہ استوار نہ رکھتا ہو۔ ہندوستان میں حاجی صاحب کا فیضان مولانا اشفاق احمد گنگوہی، مولانا اشرف علی تھانوی، مولانا عبد الرحیم رے پری، مولانا محمود حسن دہلوی، مولانا حسین احمد زئی، مولانا محمد یعقوب نانوتوی اور مولانا محمد قاسم نانوتوی جیسی بالکمال شخصیتوں کے کارناموں کی شکل میں آج بھی جاری ہے۔

آج سے ایک سو پچیس سال پہلے ۱۸۶۱ء/۱۲۳۱ھ میں حضرت حاجی امداد اللہ مہاجر کی قصبہ تھانہ بھون میں پیدا ہوئے تھے جو پوپ کے ضلع منظرنگر میں ایک چھوٹی سی بستی ہے۔ اُن کا سلسلہ نسب ابراہیم ادھم بلوچی کے واسطے سے حضرت عمر فاروق رضی اللہ عنہ سے پہنچتا ہے۔ حاجی صاحب نے ابتدا میں عربی و فرائض کی تعلیم اپنے وطن ہی میں حاصل کی۔ پہلے قرآن شریف حفظ کیا، پھر دسی کتابوں کی طرف متوجہ ہوئے مگر آپ کی تعلیم ادھوہی رہ گئی اس لئے کہ خدا کو ان کی ذات میں 'علم لدنی' کا جمال دکھانا تھا۔ فارسی میں آپ نے مثنوی مولانا روم کا سبق مفتی ابنی بخشش کا ناہلوی سے لیا تھا۔ چھٹوں نے مثنوی

کاماتوان دفتر لکھ کر مولاناؒ روم کے ادھورے کام کی تکمیل بھی کی تھی۔ پھر خود حاجی صاحب نے مدت العمر طلبہ کو مثنوی رومی کا درس دیا اور اس کی شرح میں وہ وہ نکتے بیان فرماتے تھے جو ایک صاحب حال کی زبان ہی سے نکل سکتے ہیں۔ ان کی لکھی ہوئی شرح مثنوی مولاناؒ عرصہ ہوا مطبع نامی کانپور سے چھپی تھی۔ مولاناؒ اشرف علی تھانوی نے اپنی شرح ”علید مثنوی“ میں بھی جا بجا حضرت حاجی صاحب کے بیان کیے ہوئے مطالب درج کر دیے ہیں۔

خود حاجی صاحب اپنی تعلیم کے بارے میں فرماتے تھے کہ ”بھائی ہم نے ایک باب او دیباچہ گلستان کا اور ایک باب بوستان کا اور کچھ مفید نامہ اور کچھ دستور المہدی اور چند ورق زلیخا کے پڑھے تھے اور حصن حصین مولوی قلندر سے پڑھی۔ بعد میں شوق درو و وظائف کا ہوا“

کتابی علم تو حضرت کا اتنا ہی تھا مگر قرآنی آیات، احادیث، مثنوی رومی کے اشعار اور وحدت الوجود کے مسائل کی تشریح میں ایسے چٹکے بیان فرماتے تھے کہ بڑے بڑے عالموں کو حیرت ہوتی تھی۔ ایک بار مولانا محمد قاسم نانوتوی دہانی دارالعلوم دیوبند کے سامنے کسی نے کہہ دیا کہ ”حاجی صاحب عالم تو نہیں تھے! مولانا نانوتوی کی آنکھوں میں آنسو آگئے اور فرمانے لگے ”عالم کیا ہوتا ہے، وہ عالم گر تھے۔“

مولانا اشرف علی تھانوی کے علم و فضل اور کمال سے کون واقف نہیں، حاجی صاحب کا نام سن کر ہی ان پر وہ جلدی کیفیت طاری ہو جاتی تھی ایک یار کسی نے پوچھا کہ آخر حاجی صاحب کے پاس کیا ہے جو لوگ علماء کے پاس نہیں جاتے اور ان کی خدمت میں جلتے ہیں، مولانا تھانویؒ نے کہا کہ ہمارے پاس الفاظ ہیں اور وہاں معانی ہیں۔

حاجی صاحب نے ابتدا میں شاہ محمد آفاق دہلویؒ سے بیعت کی تھی پھر سلسلہ چشتیہ صابریہ میں میاں جی نور محمد چغتھانوی سے فیض حاصل کیا۔ مظفر نگر کے قریب ہی ایک چھوٹی بستی توہاری ہے۔ وہاں ایک مسجد میں میاں جی نماز بھی پڑھاتے تھے اور بچوں کو سبق بھی دیتے

تھے مگر اپنے وقت کے بڑے باکمال بزرگ تھے اور روحانی سلسلے میں حضرت سید عبدالرحیم قاسمی شہید سے بیعت تھے۔ سید عبدالرحیم صاحب افغانستان کے رہنے والے تھے وہاں انھوں نے ایک بار خواب میں دیکھا کہ رسالت مآب صلی اللہ علیہ وسلم کے دربار میں حاضر ہیں اور اُن حضرت نے اپنے قریب بیٹھے ہوئے ایک شخص کے ہاتھ میں ان کا ہاتھ دے دیا ہے۔ اس خواب سے انھوں نے یہ نتیجہ نکالا کہ مجھ ان بزرگ سے بیعت کرنے کا حکم ہوا ہے چنانچہ سب کچھ چھوڑ کر ان بزرگ کی تلاش میں نکل پڑے۔ اس سفر میں ایک سو دو ساتھی انھیں ساتھ لے گئے۔

علاقہ پنجاب کی خانقاہوں میں قیام کرتے ہوئے شاہ عبدالرحیم صاحب بہانہ سادہ صورت، پھر مظهر مگر ہو کر امروہہ پہنچے اور یہاں حضرت شاہ عبدالباری چشتی کی خانقاہ میں آئے تو دیکھا کہ اُن کے خواب کی تعبیر نکالوں کے سامنے ہے۔ پھر تو زندگی بھر کے لیے مرشد کے قدم پکڑ لیے۔

۱۸۲۸ء یا ۱۸۲۹ء میں حضرت سید احمد شہید رائے بریلی نے علم جہاد بلند کیا اور ہندوستان بھر کی خانقاہوں کو دعوت نامے بھجوائے تو حضرت شاہ عبدالباری چشتی امروہوی کی خانقاہ سے حاجی عبدالرحیم صاحب کو جہاد میں شرکت کے لئے تازہ کیا گیا۔ یہ سہارن پور جا کر سید صاحب کے قافلے میں شریک ہو گئے اور بالاکوٹ علاقہ پنجاب کی جنگ میں ۲۴ مئی ۱۸۳۶ء مطابق ۱۸۳۱ء میں سید احمد شہید کے ساتھ ہی منصب شہادت پر فائز ہوئے۔ اب اُن کے مزار کا بھی پتا نہیں، مگر اُن کا روحانی سلسلہ آج بھی عرب و عجم میں زندہ ہے اور ع

در سینہ لئے مردم عارف مزار ما

کی کھلی تفسیر ہے۔

انھیں حاجی عبدالرحیم فاطمی سے میاں جی نور محمد جھنگھانوی بیعت تھے اور پھر میاں جی سے حضرت حاجی امداد اللہ مہاجر کی نے کسبِ سلوک کیا اور چشتی صابری سلسلے کو ان کی ذات سے حیاتِ تازہ مل گئی۔ اب یہ سلسلہ ایک ایسا لطیف مرکب ہے جس میں حضرت شیخ احمد عبدالحق ردو لوی، حضرت شاہ عبدالقدوس گنگوہی، حضرت شاہ ولی دہلوی، حضرت شاہ محب اللہ آبادی اور حضرت سید احمد بریلوی جیسے بزرگوں نے رنگ بھر کر بوقلموں بنادیا ہے۔ اس میں علم بھی ہے عرفان بھی ہے۔ سوز و گداز بھی ہے۔ جذبہ جہاد بھی، اتباعِ سنتِ سنہ بھی ہے اور وجد و شوق کی گرائیہ متاع بھی۔ خود حضرت حاجی امداد اللہ مہاجر کی کی شخصیت میں بھی یہ عناصر بڑے دل آویز تناسب کے ساتھ جمع ہوئے ہیں۔ چنانچہ ۱۸۵۷ء میں جب ہندوستانی عوام غیر ملکی حکومت کے خلاف جہاد کے لئے صف آرا ہوئے اور اس جذبہ کی لہریں شامی اور تھانہ بھون تک پہنچیں تو وہاں حضرت حافظ ضامن شہید، مولانا شیخ محمد بھانوی، مولانا محمد قاسم نانوتوی اور مولانا رشید احمد گنگوہی مجاہدین کی ایک جماعت لے کر انگریزوں کے خلاف میدان میں آگئے۔ ان مجاہدوں کے سپہ سالار حاجی امداد اللہ مہاجر کی ہی تھے۔

جب انگریزوں نے اپنی کھوئی ہوئی طاقت کو دوبارہ بحال کر لیا اور واروگیر شروع ہوئی تو حضرت حاجی امداد اللہ صاحب نے مکہ معظمہ کو ہجرت فرمائی اور پھر آخر دم تک وہیں رہے، جواریت اللہ میں بیٹھ کر فتویٰ روم کا درس دیتے اور تشنگانِ علم کو سیراب کرتے تھے۔ ہندوستان کے علاوہ مصر، ترکی، عراق اور شام میں بھی آپ کے خلفائے سلسلہ چشتیہ صابریہ کی تبلیغ کی اور لاکھوں انسانوں کے اخلاق و احوال کی اصلاح کا کام انجام دیا۔ ہندوستان میں مولانا

اشرف علی تھانوی کی خانقاہ ایسی تھی کہ اس کی نظیر قدیم زمانے میں ملتی ہے اور نہ آئندہ امید ہے کہ ایسا جامع حیثیات کوئی بزرگ اتنے بڑے پیمانہ پر نشا و نہایت کی ذمہ دار دیاں سنبھال سکے گا۔

حضرت حاجی صاحب نے ۸۴ سال ۱۵۸۵ اور بیس یوم کی عمر پائی اور ۱۳۱۷ ہجری الثانی ۱۳۱۷ء مطابق ۱۸ اکتوبر ۱۸۹۹ء کو بدھ کے دن صبح کے وقت محبوب حقیقی سے واصل ہوئے۔

حضرت حاجی صاحب کے ملفوظات جمع کرنے کا زیادہ اہتمام ہمیں ہوا اور نہ ہمارے۔ ذخیرہ ملفوظات میں ایسا اضافہ ہوتا جو رہتی دنیا تک اہل ذوق اور صاحب دل حضرات کے لئے آبِ حیات کا کام کرتا۔ مولوی اشرف علی تھانوی نے حضرت حاجی صاحب کے ملفوظات فراہم کر کے ”کلمات امدادیہ“ کے نام سے ۱۳۲۱ء/۱۹۰۳ء میں مطبع انتظامی کانپور سے چھپوا دیئے تھے یہ ساٹھ صفحوں کا رسالہ تھا جس میں تقریباً سو سو ملفوظ ہیں۔ مولانا تھانوی ہی نے دوسرا رسالہ ”کرامات امدادیہ“ اس سے پہلے ترتیب دیا تھا اور یہ ۱۳۱۷ء/۱۸۹۹ء میں حضرت حاجی صاحب کی وفات کے متعاقب چھپوایا تھا اس میں کیا وہ صفحہ ۱ ہیں اور جیسا کہ نام سے ظاہر ہے ایسے واقعات اور رموز و نکات کا بیان ہے جنہیں حضرت حاجی صاحب کی بزرگی اور کرامت کہا جاسکتا ہے۔ مولانا تھانوی سے جو لوگ واقف ہیں وہ سمجھ سکتے ہیں کہ ان کے قلم سے کوئی بات مبالغہ آمیز یا خلاف واقعہ نہیں نکل سکتی۔ ان دو مختصر رسالوں میں بھی جتنا مواد ہے وہ ہر طرح مستند اور لائق مطالعہ ہے۔ یہ دونوں رسالے بار بار چھپے ہیں اور آج بھی بازار میں تلاش کرنے سے مل جاتے ہیں۔

تیسرا مجموعہ ”شائع امدادیہ“ ہے یہ فارسی میں ”نظاہر مکیہ من آثار امدادیہ“ کے نام سے فراہم ہوا تھا۔ اس کے اردو ترجمے پر مولانا تھانوی نے نظر ثانی بھی فرمائی تھی۔ یہ مجموعہ

حاجی صاحب کی زندگی ہی میں جمع ہو چکا تھا۔ مولانا تھانوی نے ایک کتاب ”امداد للشتاق“ بھی لکھی تھی جس میں حاجی صاحب کے ملفوظات اور مکتوبات وارشادات ہیں۔ مکتوبات امدادیہ میں انھوں نے حضرت حاجی صاحب کے خطوط بھی جمع کر دیے تھے۔ ایک مجسمہ ”امداد الصادقین“ کے نام سے حاجی صاحب کے مرید باخلاص مولوی صادق الیقین نے فارسی میں مرتب کیا تھا اور دوسرا مختصر سالہ مولانا احمد حسن کانبوری کا جمع کیا ہوا تھا۔ ان دونوں کے مطالب بھی شائع امدادیہ حصہ دوم میں آگئے ہیں۔

اب کچھ گفتگو حضرت حاجی صاحب کی زبان فیض تر جان سے سینے جس کناط قلب اور انبساط روح کا سامان ہوتا ہو۔

ایک بار ارشاد فرمایا: جس درویش کی طرف بہ نسبت طالبان دین کے طالبان دنیا کا بھرم زیادہ ہو، معلوم ہوتا ہے کہ خود اس میں ابھی شعبہ دنیا کا موجود ہے اس لئے ایسے لوگوں کا اس کی طرف زیادہ میلان ہے۔ . . . پھر ارشاد فرمایا کہ بھائی اللہ تعالیٰ کا شکر ہے ہمارے یہاں تو زیادہ تعداد غریب اور مساکین اور صلحا اور طالب علموں کی ہے، دنیا کے بڑے آدمی ہمارے یہاں کم ہیں۔

فرماتے تھے کہ مجھ سے جناب مولانا محمد قاسم صاحب (نانوتوی) نے پوچھا کہ حضرت میرا ایک جگہ نوکری کا تعلق ہے اگر ارشاد ہو تو چھوڑ دوں؟ میں نے جواب دیا کہ مولوی صاحب معلوم ہوتا ہے کہ ابھی طبیعت میں تردد ہے اور یہ دلیل ہے خامی کی اور ایسی حالت میں تعلق کا ترک کرنا موجب تشویش قلب ہوتا ہے جس وقت پورا توکل ہو جاوے گا خود بخود طبیعت تعلقات سے ایسی نفور ہوگی کہ کسی کے منع کئے بھی آپ نہ مانیں گے۔ کوئی مرید حضرت حاجی صاحب سے عرض کرنا کہ دنیا چھوڑ دوں؟ تو فرماتے کہ اگر دنیا سے حلال ہے تو خود دست چھوڑو، اللہ کا نام لئے جاؤ جب اس کا غلبہ ہو گا خود ہی چھڑا دیگا۔

حضرت سلطان ابراہیم دہم کے مزار کے متعلق کچھ اوقات ہیں جن کی آمدنی کثیر ہے۔ اس کے متعلق

کا انتقال ہو گیا تھا اور بعض مشائخ نے اس کو حضرت حاجی صاحبؒ کے لئے اس لئے تجویز کیا کہ خود مستفی بھی اپنے مصداق اس سے بطریق مباح لے سکتا ہے اور حضرت حاجی صاحب کے پاس کوئی مستقل آمدنی نہیں ہے تو اس سے اطمینان کی صورت پیدا ہو جاوے گی اور حضرت صاحب میں ایک خصوصیت یہی تھی کہ ان کی اولاد میں سے تھے۔ اور انھیں وہاں رہنے کی ضرورت بھی نہیں تھی کوئی نائب کام کرتا اور احکام یہاں سے پہنچتے رہتے۔ غرض یہ تجویز کر کے حضرت صاحبؒ سے عرض کیا گیا آپ نے فرمایا: اولاد میں ہونے کی خصوصیت سے جو میرے لئے قبولیت تجویز کی گئی ہے تو حضرت سلطانؒ نے تو سلطنت بخ پر لات مار دی تھی، اگر میں اس دنیا کو اختیار کروں تو ان کی اولاد خلفت کب رہا؟ اور اس خدمت کے لئے خلفت ہونا ضروری ہے اور اگر خلفت بننا چاہوں تو ان کا اقتدار ناضروری ہے۔

مولانا رحمت اللہ کیرانوی بانی مدرسہ صولتیہ مکہ معظمہ کو حضرت سلطان المعظم علیہ السلام والی ترکی نے بلایا تو اس درجہ اکرام کیا کہ کسی بادشاہ کا بھی اتنا اعزاز نہ ہوتا تھا۔ جب مولوی صاحب سلطان کے یہاں سے لوٹ کر مکہ معظمہ تشریف لائے تو ملاقات کے وقت حضرت حاجی صاحب سے سلطان کے مذاقب بیان کر کے درخواست کی کہ اگر آپ اجازت دیں تو ان کے حضور میں آپ کا ذکر بھی کروں۔ حضرت حاجی صاحبؒ نے فرمایا کہ کبسا نتیجہ ہوگا، بہت ہوگا تو وہ معتقد ہو جاویں گے پھر آپ دیکھ لیجئے کہ آپ کے جو معتقد ہوئے تو کیا نتیجہ ملا؟ وہی لمحہ کو ملیگا یعنی بیت السلطان سے قرب اور بیت اللہ سے بُعد۔ البتہ آپ ان کی تعریف کرتے ہیں کہ بڑے عادل ہیں وارد ہوا ہے کہ سلطان عادل کی دعا قبول ہوتی ہے سو اگر آپ سے ہو سکے آپ ان سے میرے لئے دعا کر دیجئے۔ مگر ایک بادشاہ سے یہ کہنا کہ ایک درویش کے لئے دعا کرو۔ یہ آداب سلطنت کے خلاف ہے اس لئے میں آپ کو اس کا ایک طریقہ بتلاؤں وہ یہ کہ آپ میرا ان سے سلام کہہ دیں وہ جواب میں دلیکلم السلام ضرور کہیں گے بس میرے لئے اسی طرح دعا ہو جاوے گی۔ ایک مرتبہ حاجی صاحبؒ کی خدمت میں ایک بوڑھا شخص آیا اور مانگا روئے لگا کہ حضرت میری بیوی مرنے لگی ہے حضرت نے فرمایا کہ ”اچھا ہے جیل خدے سے چھوٹتی ہے اب تم بھی چھوٹے